

DEĊIŻJONI TAL-BANK ĊENTRALI EWROPEW

tat-28 ta' Ġunju 2012

li temenda d-Deċiżjoni BĊE/2011/25 dwar miżuri temporanji addizzjonali fir-rigward ta' operazzjonijiet ta' rifinanzjament tal-Eurosistema u l-eligibbiltà tal-kollateral

(BĊE/2012/11)

(2012/359/UE)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-ewwel inċiż tal-Artikolu 127(2) tiegħu,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, partikolarment l-ewwel inċiż tal-Artikolu 3.1 u l-Artikolu 18.2 tiegħu,

Billi:

- (1) Skont l-Artikolu 18.1 tal-Istatut tas-Sistema Ewropea tal-Banek Ċentrali u tal-Bank Ċentrali Ewropew, il-Bank Ċentrali Ewropew (BĊE) u l-banek ċentrali nazzjonali tal-Istati Membri li l-munita tagħhom hija l-euro (minn hawn 'il quddiem il-"BĊNi") jistgħu jwettqu operazzjonijiet ta' kreditu ma' istituzzjonijiet ta' kreditu u partecipanti oħra fis-suq, bis-self ikun ibbażat fuq kollateral xieraq. Il-kriterji li jiddeterminaw l-eligibbiltà tal-kollateral għall-finijiet tal-operazzjonijiet tal-politika monetarja tal-Eurosistema huma stabbiliti f'Anness I tal-Linja Gwida BĊE/2011/14 tal-20 ta' Settembru 2011 dwar l-istrumenti u l-proċeduri tal-politika monetarja tal-Eurosistema ⁽¹⁾.
- (2) Il-Kunsill Governattiv iqis illi sabiex tittejjeb il-provvista ta' likwidità lil kontropartijiet ta' operazzjonijiet tal-politika monetarja tal-Eurosistema, għandhom jitwessgħu l-kriterji biex tiġi stabbilita l-eligibbiltà ta' titoli ggarantiti minn assi biex jintużaw bhala kollateral f'operazzjonijiet tal-politika monetarja tal-Eurosistema.
- (3) Dawn il-miżuri għandhom bżonn japplikaw temporanjament, sakemm il-Kunsill Governattiv iqis illi l-istabbiltà tas-sistema finanzjarja tippermetti l-applikazzjoni normali tal-qafas ġenerali tal-Eurosistema għall-operazzjonijiet tal-politika monetarja,
- (4) Għaldaqstant, id-Deciżjoni BĊE/2011/25 tal-14 ta' Diċembru 2011 dwar miżuri temporanji addizzjonali fir-rigward ta' operazzjonijiet ta' rifinanzjament tal-Eurosistema u l-eligibbiltà tal-kollateral ⁽²⁾ għandha tiġi emendata kif mehtieg.

ADOTTA DIN ID-DEĊIŻJONI:

Artikolu 1

Emenda

L-Artikolu 3(3) tad-Deciżjoni BCE/2011/25 huwa mibdul b'dan li gej:

"Artikolu 3

Ammissjoni ta' ċerti titoli addizzjonali ggarantiti minn assi

1. Minbarra t-titoli ggarantiti minn assi (ABS) eligibbli taht Kapitulu 6 ta' Anness I tal-Linja Gwida BĊE/2011/14, ABS li ma jissodisfawx ir-rekwiżiti għall-valutazzjoni tal-kreditu taht it-Taqsima 6.3.2 ta' Anness I tal-Linja Gwida BĊE/2011/14 imma li mill-bqija jikkonformaw mal-kriterji tal-eligibbiltà kollha applikabbli għall-ABS skont il-Linja Gwida BĊE/2011/14, għandhom ikunu eligibbli bhala kollateral għal operazzjonijiet tal-politika monetarja tal-Eurosistema, sakemm ikollhom żewġ gradazzjonijiet ta' mill-anqas B trippla (*), mal-hruġ u f'kull hin sussegwentement. Huma għandhom jissodisfaw ukoll ir-rekwiżiti kollha li ġejjin:

- (a) l-assi li jiggarantixxu l-ABS li jiggeneraw il-likwidità għandhom jappartjenu għal wahda mill-klassijiet ta' assi li ġejjin: (i) ipoteki fuq immobbli; (ii) self lil imprizi żgħar u ta' daqs medju (SMEs); (iii) ipoteki kummerċjali; (iv) self għax-xiri ta' karozzi; (v) kiri u finanzjament tal-konsumatur;
- (b) M'għandu jkun hemm ebda tahlit ta' klassijiet ta' assi differenti fl-assi li jiggeneraw il-likwidità;
- (c) l-assi li jiggarantixxu l-ABS li jiggeneraw il-likwidità m'għandhomx ikun fihom self illi huwa wiehed minn dawn li ġejjin:
 - (i) ma jkunx jirrendi fil-hin tal-hruġ tal-ABS,
 - (ii) ma jkunx jirrendi meta inkorporat fl-ABS matul il-ħajja tal-ABS, pereżempju permezz ta' sostituzzjoni jew bidla fl-assi li jiggeneraw il-likwidità;
 - (iii) fi kwalsiasi hin, huwa strutturat, sindakat jew aġevolat;
- (d) id-dokumenti tat-tranzazzjoni tal-ABS għandhom ikun fihom dispożizzjonijiet dwar il-kontinwita' tas-servizz;

2. ABS imsemmijin fil-paragrafu 1 illi jkollhom żewġ gradazzjonijiet ta' mill-anqas A wahdanija (**), għandhom ikunu sugġetti għal telf impost ta' 16 %.

⁽¹⁾ ĠU L 331, 14.12.2011, p. 1

⁽²⁾ ĠU L 341, 22.12.2011, p. 65.

3. ABS imsemmijin fil-paragrafu 1 li ma jkollhomx żewġ gradazzjonijiet ta' mill-anqas A waħdanija għandhom ikunu suġġetti għal telf impost li ġej fil-valutazzjoni: (a) ABS iggarantiti minn ipoteki kummerċjali għandhom ikunu suġġetti għal telf impost fil-valutazzjoni ta' 32 % (b) l-ABS l-oħra kollha għandhom ikunu suġġetti għal telf impost fil-valutazzjoni ta' 26 %

4. Kontroparti ma tistax tippreżenta ABS eliġibbli skont il-paragrafu 1 bhala kollateral, jekk il-kontroparti, jew kwalisiasi terza parti li magħha għandha rabtiet mill-qrib, taġixxi bhala fornitur ta' heġġ ta' rata ta' imghax fir-rigward tal-ABS,

5. Għall-finijiet ta' dan l-Artikolu 'impriza żghira' u 'impriza ta' daqs medju' għandhom ikollhom it-tifsira mogħtija lilhom fir-Rakkomandazzjoni tal-Kummissjoni 2003/361/KE tas-6 ta' Mejju 2003 dwar id-definizzjoni ta' imprizi mikro, żgħar u ta' daqs medju (**).

6. BĊN jista' jaċċetta bhala kollateral għal operazzjonijiet tal-politika monetarja tal-Eurosistema ABS li l-assi sottostanti tagħhom jinkludu biss jew ipoteki residenzjali jew self lil SMEs u li ma jissodisfawx ir-rekwiżiti għall-valutazzjoni tal-kreditu taht Taqsima 6.3.2 ta' Anness I tal-Linja Gwida BĊE/2011/14 u r-rekwiżiti msemmijin f'paragrafi 1(a) sa (d) u paragrafu 3 fuq imsemmija imma li mill-bqija jikkonformaw mal-kriterji tal-eliġibbiltà kollha applikabbli għal ABS skont il-Linja Gwida BĊE/2011/14 u jkollhom żewġ gradazzjonijiet ta'

mill-anqas B trippla. Dawn l-ABS għandhom ikunu llimitati għal dawk mahruġin qabel l-20 ta' Ġunju 2012 u għandhom ikunu suġġetti għal telf impost fil-valutazzjoni ta' 32 %.

(*) Gradazzjoni 'B trippla' hija gradazzjoni ta' mill-anqas 'Baa3' minghand Moody's, 'BBB-' minghand Fitch jew Standard & Poor's jew gradazzjoni ta' 'BBB' minghand DBRS.

(**) Gradazzjoni ta' 'A waħdanija' hija gradazzjoni ta' ta' mill-anqas 'A3' minghand Moody's, 'A-' minghand Fitch jew Standard & Poor's jew gradazzjoni ta' 'AL' minghand DBRS.

(***) ĠU L 124, 20.5.2003, p. 36."

Artikolu 2

Dhul fis-sehh

Din id-Deciżjoni għandha tidhol fis-sehh fid-29 ta' Ġunju 2012.

Magħmul fi Frankfurt am Main, it-28 ta' Ġunju 2012.

Il-President tal-BĊE

Mario DRAGHI